



Azərbaycan Respublikası
Əmək və Əhalinin
Sosial Müdafiəsi Nazirliyi



DOST
DAYANIQLI VƏ OPERATİV
SOSIAL TƏMINAT AGENTLIYI

Əmək pensiyasına qulluq stajına
görə əlavələrin təyin edilməsi ilə
bağlı “DOST” mərkəzlərində qeydə
alınan vətəndaş müraciətlərinin icra
edilməsinə dair

Reqlament

2025

1. Ümumi məlumat

- 1.1.** Reqlament Qanunun 20-ci maddəsində nəzərdə tutulmuş şəxslərin əmək pensiyasına qulluq stajına görə əlavələrin təyin edilməsi ilə bağlı “DOST” mərkəzlərində qeydə alınan müraciətlərin idarə edilməsi qaydalarını tənzimləyir.
- 1.2.** “DOST” mərkəzlərində bu xidmət ilə bağlı müraciətlər yaşayış yeri və olduğu yer üzrə qeydiyyat məhdudiyyəti olmadan ölkə üzrə qəbul edilir.

2. Təriflər, anlayışlar və qısaltmalar

Reqlamentdə istifadə olunan əsas təriflər, anlayışlar və qısaltmalar aşağıdakı mənaları ifadə edir:

Agentlik – Dayanıqlı və Operativ Sosial Təminat Agentliyi;

Mərkəzlər – “DOST” mərkəzləri;

DSMF – Dövlət Sosial Müdafiə Fondu;

XŞTMF – DSMF-nin Xüsusi Şərtlərlə Təyinat üzrə Mərkəzi Filialı;

Qaydalar – Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş “DOST” mərkəzlərində xidmət göstərilməsi Qaydası”;

Qanun – “Əmək pensiyaları haqqında” Azərbaycan Respublikasının Qanunu;

Sosial agent – Mərkəzin pensiya məsələləri üzrə mütəxəssisi;

PAS – “Pensiya” altsistemi;

ƏMAS- Nazirliyin “Əmək və məşğulluq” altsistemi

175 nömrəli Qərar - “Əmək pensiyalarının təyin edilməsi, hesablanması, yenidən hesablanması, bir növdən başqa növə keçirilməsi və ödənilməsi Qaydası”nın təsdiq edilməsi barədə Azərbaycan Respublikası Nazirlər Kabinetinin 175 nömrəli qərarı

3. Qəbul masası tərəfindən müraciətin qəbulu

- 3.1.** Əmək pensiyaları istiqamətində Mərkəzə müraciət daxil olduqda Azərbaycan Respublikası Prezidentinin 2018-ci il 10 dekabr tarixli 387 nömrəli Fərmanı ilə təsdiq edilmiş “DOST” mərkəzlərində xidmət göstərilməsi Qaydası”na, Agentliyin İdarə Heyətinin qərarı ilə təsdiq edilmiş və qüvvədə olan “DOST” mərkəzlərində xidmətlərin təşkili və proseslərin idarə edilməsinə dair Prosedur” sənədinə uyğun olaraq xidmət göstərilir.
- 3.2.** Şəxsin müraciətinin əmək pensiyasına qulluq stajına görə əlavələrin təyin edilməsi ilə bağlı olduğu dəqiqləşdirildikdən sonra müvafiq altistiqamət üzrə növbə verilir.

4. Sosial agent tərəfindən müraciətin qəbulu

- 4.1.** Şəxs növbəsinə uyğun olaraq əmək pensiyası istiqaməti üzrə sosial agent tərəfindən qəbul edilir, müraciəti dinlənildikdən sonra altistiqaməti yoxlanılır və müvafiq xidmət pasportuna uyğun olaraq proses davam etdirilir. Müraciət seçilmiş altistiqamətə uyğun olmadıqda dəyişdirilir.
- 4.2.** Əmək pensiyası yaşına çatmış dövlət qulluqçusu əmək pensiyasına qulluq stajına görə əlavənin təyin edilməsi üçün müraciət etdikdə şəxsin ƏMAS-a əsasən əmək müqaviləsinə xitam verilməsi dəqiqləşdirilir.
- 4.3.** Əmək müqaviləsinə xitam verildiyi müəyyən edildikdən sonra şəxsin Qanununun 7-ci

maddəsinə əsasən ümumi əsaslarla yaşa görə əmək pensiyası hüququ yoxlanılır.

- 4.4. Şəxsin Qanunun 7-ci maddəsinə əsasən hüququ yarandıqda və ya "PAS"-a əsasən yaşa görə əmək pensiyası təyin edildiyi müəyyən edildikdə qulluq stajına görə əlavənin təyin edilməsi üçün tələb olunan sənədlər (əmək kitabçasının əsli, əmək haqqı haqqında arayış (3 nömrəli Əlavə), hərbi билет, diplom, ad soyad, ata adı dəyişikliyi təsdiq edən sənəd) barədə məlumat verilir.
- 4.5. 3 nömrəli Əlavədə müraciət edən şəxsin fəaliyyət müddətinin son 24 ayı və ya istənilən 60 ayı ərzindəki dövlət məvacibi barədə müvafiq dövlət orqanı tərəfindən ödənilmiş mükafatlar və müavinətlərin dövlət büdcəsindən, yaxud büdcədən kənar pul vəsaitləri hesabına ödənilməsi göstərilməklə, dövlət qulluğu stajı kimi nəzərə alınmış əmək fəaliyyəti dövrü barədə məlumatların hər bir vəzifə üzrə ayrı-ayrılıqda göstərilməsi tələb edilir.
- 4.6. Təqdim edilən sənədlərin tamlığı yoxlanıldıqdan sonra şəxsin əmək kitabçasına əsasən azı 15 il dövlət qulluğunda iş stajı yoxlanılır. 15 il dövlət qulluğu stajı, o cümlədən Qanunun 7-ci maddəsinə əsasən əmək pensiyası hüququ yarandığı müəyyən edildikdən sonra əmək kitabçasında müvafiq işdən çıxma qeydinin olması yoxlanılır.
- 4.7. Dövlət qulluqçusunun işlədiyi orqan tərəfindən təqdim edilmiş arayışda dövlət qulluqçusunun dövlət məvacibinin tərkibində ixtisas dərəcəsinə görə haqq, hakimiyyət səlahiyyətinin icrasına görə əlavə haqq, mükafatlar, məcburi dövlət sosial sığortasına cəlb edilən digər pul ödənişləri, büdcədən kənar vəsaitlər hesabına hesablanan əlavələr və digər ödənişləri barədə qeydin olub-olmaması yoxlanılır.
- 4.8. Şəxs 3 nömrəli Əlavəni təqdim etdikdə Bu Reqlamentin 4.5-ci bəndində qeyd olunan məlumatların arayışda əks olunması, arayış nümunəsinin 175 nömrəli Qərarda qeyd edilmiş 3 nömrəli Əlavəyə - Əmək pensiyasına qulluq stajına görə əlavələrin hesablanması üçün arayış nümunəsinə uyğunluğu yoxlanılır.
- 4.9. Dövlət məvacibinin tərkibini tam şəkildə əks etdirməyən məlumatlar və digər uyğunsuzluqlar aşkar edildikə şəxsin işəgötürənə müraciət etməsi və qanunvericiliyə uyğun şəkildə arayış tərtib edilməsi tövsiyə edilir."Müraciətin məzmunu" bölməsinə "Şəxsin təqdim etdiyi 3 nömrəli Əlavə müvafiq qərara uyğun doldurulmadığı üçün arayışa düzəliş edilməsi tövsiyə edildi" qeyd edildikdən sonra müraciət "Tam cavablandırıldı" seçilərək yekunlaşdırılır. Qanunvericiliyə uyğun tərtib edilməyən arayış müraciətin "sorğu" hissəsinə daxil edilir.
- 4.10. Sosial agent tərəfindən dövlət qulluqçusunun təqdim etdiyi sənədlərin düzgünlüyü yoxlanıldıqdan sonra sənədlər skan edilir, "Müraciətin məzmunu" bölməsinə "Şəxs dövlət qulluqçusu kimi qulluq stajına görə əmək pensiyasına əlavənin təyin edilməsi üçün müraciət edir" qeyd edilərək aidiyyəti üzrə karguzarlıq edilir.
- 4.10.1. Şəxsə əmək pensiyasına qulluq stajına görə əlavələr təyin olunacağı təqdirdə əmək pensiyaçısı kimi qeydiyyatda olduğu DSMF Mərkəzi Filialının dəyişəcəyi, bununla əlaqədar olaraq plastik kartının "Kapital Bank" ASC-yə sifariş veriləcəyi, pensiya ödənişlərinin tarixi barədə məlumat verilir.
- 4.10.2. DSMF-nin Xüsusi Şərtlərlə Təyinat üzrə Mərkəzi Filialı tərəfindən şəxsin müraciətinə imtina və ya təxirə salınması barədə cavabı veriləcəyi halda müvafiq qurum tərəfindən rəsmi cavabın göndəriləcəyi bildirilir.
- 4.11. Şəxs orqanizmin funksiyalarının 81-100% pozulmasına görə dövlət qulluqçusu kimi

əmək pensiyasının təyin edilməsi üçün müraciət etdikdə sosial agent tərəfindən şəxsin əmək müqaviləsinə xitam verilməsi "ƏMAS"-a, əlillik məlumatları isə "Əlillik" altsisteminə əsasən yoxlanılır. Məlumatlar dəqiqləşdirildikdən sonra şəxsin azı 15 il dövlət qulluğu vəzifəsində işləməsi müəyyən edildikdə təqdim etdiyi sənədlərin tamlığı və düzgünlüyü yoxlanıldıqdan sonra müraciət rəsmiləşdirilir, "Müraciətin məzmunu" bölməsinə "Şəxs dövlət qulluqçusu kimi qulluq stajına görə əmək pensiyasına əlavənin təyin edilməsi üçün müraciət edir. Pensiya iş № XXXXXX/Rayon" qeyd edilərək aidiyyəti üzrə kargüzarlıq edilir.

- 4.12.** 01.07.2017-ci il tarixinədək orqanizmin funksiyalarının 81-100% pozulmasına görə dövlət qulluqçusu kimi əmək pensiyası təyin edilmiş şəxsin əlilliyi yenidən qiymətləndirilərək orqanizmin funksiyalarının 31-80% pozulmasına görə əlilliyi müəyyən edildikdə əlillik məlumatları müvafiq altsistemə əsasən dəqiqləşdirildikdən sonra müraciət rəsmiləşdirilir və bərpa edilməsi üçün aidiyyəti üzrə kargüzarlıq edilir.
- 4.13.** 01.07.2017-ci il tarixindən sonra orqanizmin funksiyalarının 81-100% pozulmasına görə dövlət qulluqçusu kimi əmək pensiyası təyin edilmiş şəxsin əlilliyi etibarsız edildikdə və ya yenidən qiymətləndirilərək orqanizmin funksiyalarının 31-80 % pozulmasına görə əlillik təyin edildikdə şəxsin ümumi qaydada əlilliyə görə əmək pensiyası ilə bağlı müraciəti "Əlilliyə görə əmək pensiyasının təyin edilməsi ilə bağlı "DOST" mərkəzlərində qeydə alınan vətəndaş müraciətlərinin icra edilməsinə dair" Reqlamentə uyğun olaraq xidmət göstərilir.
- 4.14.** Dövlət qulluğu vəzifəsində 15 ildən yuxarı qulluq stajı olan şəxsə - dövlət məvacibinin orta aylıq məbləğinin 50 faizi miqdarında və 15 ildən yuxarı qulluq stajının hər ili (il tam olmadıqda isə natamam ildəki iş stajı aylarının sayına mütənəssib olaraq hesablanmaqla) üçün dövlət məvacibinin orta aylıq məbləğinin 3 faizi miqdarında əlavə olunmaqla, lakin dövlət məvacibinin orta aylıq məbləğinin 80 faizi miqdarından çox olmamaq şərti ilə müəyyən olunan məbləğlə bu Qanunla təyin edilən əmək pensiyasının məbləği arasındakı fərq qədər əlavə təyin edilir.
- 4.15.** Bu kateqoriyadan olan şəxslərin müraciətləri DSMF-nin Xüsusi Şərtlərlə Təyinat üzrə Mərkəzi Filialına kargüzarlıq edilir.
- 4.16.** Qanunun 20.1.1, 20.1.3, 20.1.6, 20.1.16-cı maddələrində qeyd edilmiş şəxslərdən isə fəaliyyət müddətinin son 12 ayı barədə əmək haqqı arayışının təqdim edilməsi kifayət edir. Həmin şəxslərin təqdim etdiyi sənədlərə əsasən azı səlahiyyət müddətinin yarısı qədər sığorta stajınının olub-olmaması yoxlanılır. Hüququ yarandığı müəyyən edildikdə "Müraciətin məzmunu" bölməsinə Milli Məclisin sabiq deputatı/ sabiq Azərbaycan Respublikası Mərkəzi Seçki Komissiyasının üzvü/ sabiq Azərbaycan Respublikasının İnsan hüquqları üzrə müvəkkili (Ombudsman)/ Hesablama Palatasının sabiq üzvü əmək pensiyasına qulluq stajına görə əlavənin təyin edilməsi üçün müraciət edir" qeyd edildikdən sonra müraciət aidiyyəti üzrə kargüzarlıq edilir.
- 4.17.** Qanunun 20.1.11-20.1.13-cü maddələrində qeyd olunan hərbi qulluqçulara münasibətdə əmək pensiyasına qulluq stajına görə əlavələrin təyin edilməsi Azərbaycan Respublikası Nazirlər Kabinetinin 2007-ci il 27 avqust tarixli 135 nömrəli qərarı ilə təsdiq edilmiş "Təminat xərcliyinin hesablanması, hərbi xidmət müddəti və təminat xərcliyi barədə məlumatların təqdim olunması" Qaydası, 175 nömrəli Qərar ilə müəyyən edilmiş qaydada avtomatlaşdırılmış qaydada onlar tərəfindən müraciət edilmədən xidmət keçdikləri qurum tərəfindən Dövlət Sosial Müdafiə Fonduna təqdim edilən məlumatlar əsasında aparılır.

4.18. Əmək pensiyası yaşına çatmış və ya qulluq keçdiyi orqanda qulluğuna xitam verilmiş qanunvericiliklə müəyyən edilmiş yaş həddinə çatmış, güzəştli şərtlərlə yaşa görə əmək pensiyasına əsas yaradan qulluq stajını toplamış Qanunun 20.1.5, 20.1.14, 20.1.18, 20.1.20-ci maddəsində qeyd olunmuş hərbi qulluqçu olmayan prokurorluq, miqrasiya, ədliyyə, fəvqəladə hallar orqanlarının işçilərinə bu Reqlamentin 4-14-cü bəndləri ilə müəyyən edilmiş qaydada xidmət göstərilir.

5. Naxçıvan Muxtar Respublikasında qeydiyyatda olan şəxslərin müraciətinin qəbulu

5.1. Naxçıvan Muxtar Respublikasında qeydiyyatda olan vətəndaşlara "DOST" mərkəzlərində xidmətlərin göstərilməsinə dair Reqlamentin 4-cü bəndinə əsasən həyata keçirilir.